

اے پی ایم ایس او کی بنیاد کے ساتھ ہی ملک میں بیداری کا شعور اور 98 فیصد مظلوم عوام کے حقوق کے حصول اور  
پرامن انقلاب کی جدوجہد کا آغاز ہو گیا تھا، الطاف حسین

اے پی ایم ایس او کے 34 ویں یوم تاسیس پر جناب الطاف حسین کی تمام ذمہ داران و کارکنان کو دلی مبارکباد  
لندن۔۔۔ 10 جون 2012ء

متحدہ قومی موومنٹ کے قائد جناب الطاف حسین نے تمام ذمہ داران و کارکنان کو اے پی ایم ایس او کے 34 ویں یوم تاسیس کی دلی مبارکباد پیش کی ہے اور کہا ہے کہ 11، جون  
1978ء کو اے پی ایم ایس او کی بنیاد کے ساتھ ہی ملک میں بیداری کا شعور اور 98 فیصد مظلوم عوام کے حقوق کے حصول اور پرامن انقلاب کی جدوجہد کا آغاز ہو گیا تھا۔ اے پی  
ایم ایس او کے 34 ویں یوم تاسیس کے موقع پر اپنے پیغام میں جناب الطاف حسین نے کہا کہ اے پی ایم ایس او کو یہ اعزاز حاصل ہے کہ اس کے لظن سے حق پرستی کی تحریک ایم  
کیو ایم نے جنم لیا ہے اور اے پی ایم ایس او ملک میں آنے والے 98 فیصد غریب و متوسط طبقے کے پرامن انقلاب کیلئے ہراول دستہ کا کردار ادا کر رہی ہے۔ انہوں نے کہا کہ ایم  
کیو ایم کی جدوجہد کا مقصد ملک سے ظلم و ستم اور نا انصافیوں پر مبنی فرسودہ جاگیر دارانہ نظام اور اس سے بننے والی سوچ کا خاتمہ ہے اور ہمیں کامل یقین ہے کہ اے پی ایم ایس او کے  
قیام کے بعد شروع ہونے والی حق پرستی کی یہ جدوجہد کامیابی سے ضرور ہمکنار ہوگی۔ جناب الطاف حسین نے کہا کہ 34 برس قبل جامعہ کراچی سے جنم لینے والی طلبہ تنظیم آج تناور  
درخت بن چکی ہے اور اس کا پیغام ملک کے ہر گلی محلے میں تیزی سے پھیل رہا ہے۔ انہوں نے کہا کہ پاکستان اس وقت تک ترقی نہیں کر سکتا ہے جب تک دوہرے تعلیمی نظام کا  
خاتمہ نہ ہو۔ جناب الطاف حسین نے تمام کارکنان کو ہدایت کی کہ وہ تحریک کے شہداء کی قربانیوں کو ہرگز فراموش نہ کریں اور تحریک کے اجتماعی مفادات کیلئے اپنی تمام تر صلاحیتیں  
بروئے کار لاکر دنیا بھر میں پیغام حق پرستی کے فروغ کیلئے اپنا بھرپور کردار ادا کریں۔ انہوں نے اے پی ایم ایس او کے تمام ذمہ داران و کارکنان کو 34 ویں یوم تاسیس کی دلی  
مبارکباد پیش کی ہے۔

کارکنان و عوام قتل و غارتگری کے واقعات پر صبر کا دامن ہاتھ سے نہ چھوڑیں، الطاف حسین

جرائم پیشہ عناصر کی فائرنگ سے ایم کیو ایم پی آئی بی کالونی سیکٹر کے کارکن سہیل حسین کی شہادت پر اظہار افسوس

لندن۔۔۔ 10، جون 2012ء

متحدہ قومی موومنٹ کے قائد جناب الطاف حسین نے جرائم پیشہ عناصر کی فائرنگ سے ایم کیو ایم پی آئی بی کالونی سیکٹر یونٹ A-58 کے کارکن سہیل حسین کی شہادت پر گہرے دکھ  
اور افسوس کا اظہار کیا ہے اور کارکنان و عوام سے اپیل کی ہے کہ قتل و غارتگری کے واقعات پر صبر کا دامن ہاتھ سے نہ چھوڑیں اور ماضی کی طرح اپنے اتحاد سے شہر کا امن تباہ کرنے کی  
گھناؤنی سازشوں کو ناکام بنا دیں۔ ایک بیان میں جناب الطاف حسین نے سہیل حسین شہید کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے کہا کہ مجھ سمیت  
ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے سہیل حسین شہید کو زبردست خراج عقیدت پیش کرتے ہوئے اللہ تعالیٰ کے حضور دعا کی  
کہ شہید کے سوگواران کو یہ صدمہ برداشت کرنے کا حوصلہ عطا کرے۔ (آئین)

جرائم پیشہ عناصر، لینڈ مافیا اور ڈرگ مافیا کی فائرنگ سے ایم کیو ایم پی آئی بی کالونی سیکٹر کے کارکن سہیل حسین کے سفاکانہ قتل کا نوٹس لیا جائے، رابطہ کمیٹی

ایم کیو ایم کے بے گناہ کارکنوں کی تسلسل کے ساتھ قتل کی وارداتیں شہر کا امن غارت کرنے کی گھناؤنی سازشوں کا حصہ ہیں

جرائم پیشہ عناصر کی سرگرمیاں اسی طرح جاری رہیں تو عوام اپنی جان و مال کے تحفظ کا حق محفوظ رکھتے ہیں

کراچی۔۔۔ 10، جون 2012ء

متحدہ قومی موومنٹ کی رابطہ کمیٹی نے جرائم پیشہ عناصر، لینڈ مافیا اور ڈرگ مافیا کے ہاتھوں ایم کیو ایم پی آئی بی کالونی سیکٹر یونٹ A-58 کے کارکن سہیل حسین کے سفاکانہ قتل کی سخت  
ترین الفاظ میں مذمت کی ہے اور کہا ہے کہ ایم کیو ایم کے بے گناہ کارکنان کی تسلسل کے ساتھ قتل کی وارداتیں شہر کا امن غارت کرنے کی گھناؤنی سازشوں کا حصہ ہیں۔ ایک بیان  
میں رابطہ کمیٹی نے کہا کہ شہر میں جرائم پیشہ عناصر کی کھلی دہشت گردی، فائرنگ، غنڈہ گردی، بھتہ خوری، قتل و غارتگری اور اغواء برائے تاوان کی وارداتوں سے ہر مکتبہ فکر کے لوگ اپنی  
جان و مال کی حفاظت میں عدم تحفظ کا شکار ہو گئے ہیں اور جرائم پیشہ عناصر ایم کیو ایم کے کارکنان اور ہمدردوں کو بھی اپنی قتل و غارتگری کا نشانہ بنا رہے ہیں جس کے باعث عوام و



ایم کیو ایم کے قائد الطاف حسین اے پی ایم ایس او کے 34 ویں یوم تاسیس کے موقع پر جناح گراؤنڈ عزیز آباد میں 11 جون کو منعقدہ تاریخی ”طلبہ کنونشن“ سے فلرانگیز ٹیلی فونک خطاب کریں گے

یوم تاسیس کے موقع پر ملک بھر میں قائم ایم کیو ایم کے دفاتر پر منعقدہ اجتماعات میں بھی جناب الطاف حسین کا ٹیلی فونک خطاب بیک وقت سماعت کیا جائے گا تاریخی ”طلبہ کنونشن“ کی تیاریاں عروج پر پہنچ گئیں، انتظامات کو حتمی شکل دی جا رہی ہے

کراچی:۔۔۔ 10، جون، 2012ء

ایم کیو ایم کے قائد جناب الطاف حسین 11 جون بروز پیر کو اے پی ایم ایس او کے 34 ویں یوم تاسیس کے موقع پر جناح گراؤنڈ عزیز آباد میں منعقدہ تاریخی ”طلبہ کنونشن“ سے فکر انگیز ٹیلی فونک خطاب کریں گے۔ اے پی ایم ایس او کے یوم تاسیس پر اندرون سندھ، پنجاب، خیبر پختونخوا، بلوچستان، گلگت بلتستان اور آزاد کشمیر میں واقع ایم کیو ایم کے دفاتر پر بھی اجتماعات منعقد ہوں گے اور یہاں بھی جناب الطاف حسین کا فلرانگیز خطاب بیک وقت سماعت کیا جائے گا۔ یوم تاسیس کے سلسلے میں کارکنان و طلباء میں زبردست جوش و خروش پایا جا رہا ہے اور جناح گراؤنڈ عزیز آباد میں اے پی ایم ایس او کے زیر اہتمام ”طلبہ کنونشن“ کی تیاریاں عروج پر پہنچ چکی ہیں۔ یوم تاسیس کے موقع پر ایم کیو ایم کے مرکز نائن زیرو، جناح گراؤنڈ عزیز آباد، مکاچوک، اور اس کے اطراف کے علاقوں کو برقی قہقہوں، جناب الطاف حسین کی تصاویر، ایم کیو ایم کے پرچموں اور بینروں سے سجایا گیا ہے۔

اے پی ایم ایس او کے 34 ویں یوم تاسیس کے موقع چیئرمین و اراکین کا بینہ کی قائد تحریک کے والد اور والدہ، شہدائے کی قبروں اور یادگار شہداء حق پر حاضری

کراچی:۔۔۔ 10، جون، 2012ء

آل پاکستان متحدہ اسٹوڈنٹس آرگنائزیشن کی مرکزی کا بینہ نے اے پی ایم ایس او کے 34 ویں یوم تاسیس کے موقع پر محترم بانی و قائد تحریک جناب الطاف حسین بھائی کے والد اور والدہ کی قبروں پر حاضری دی اور فاتحہ خوانی کی۔ اراکین مرکزی کا بینہ نے مرحومین کے بلند درجات ایصال ثواب کیلئے اللہ تعالیٰ کے حضور دعا کی۔ دریں اثناء مرکزی کا بینہ نے شہداء حق قبرستان یاسین آباد میں قائد تحریک کے بڑے بھائی ناصر حسین شہید، بھتیجے عارف حسین شہید اور شہید انقلاب ڈاکٹر عمران فاروق سمیت دیگر شہداء کی قبروں پر بھی حاضری دی۔ اس موقع پر ڈاکٹر عمران فاروق شہید کے والد محمد فاروق مرکزی کا بینہ کے ہمراہ تھے۔

اے پی ایم ایس او کے 34 ویں یوم تاسیس کے سلسلے میں ملک بھر میں تقریبات اپنے عروج پر ملک بھر سے طلباء و طالبات کے قافلوں کی طلبہ کنونشن جناح گراؤنڈ میں شرکت کے لئے کراچی آمد

کراچی:۔۔۔۔ 10، جون، 2012ء

آل پاکستان متحدہ اسٹوڈنٹس آرگنائزیشن کے 34 ویں یوم تاسیس کے سلسلے میں ملک بھر میں تقریبات اپنے عروج پر ہیں۔ اے پی ایم ایس او کے تحت مختلف سیکٹرز اور جامعات میں کیک کاٹنے اور آتش بازی کی تقاریب کا انعقاد کیا جا رہا ہے۔ جبکہ یوم تاسیس کے سلسلے میں سیالکوٹ اور گجرانوالہ پریس کلب میں بھی اے پی ایم ایس او کے کارکنان کی جانب سے تقریب کا انعقاد کیا گیا۔ اس موقع پر کارکنان میں بھرپور جوش و خروش پایا جا رہا ہے۔ دوسری جانب ملک بھر سے طلباء و طالبات کے قافلے طلبہ کنونشن جناح گراؤنڈ میں شرکت کے لئے کراچی پہنچ رہے ہیں۔

بن قاسم ٹاؤن یونین کونسل نمبر 5 میں واقع شیدی گوٹھ میں رہائش پذیر لاسی اور خالصیلی برادری سے تعلق رکھنے والے معززین کے وفد کی خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے اراکین سے ملاقات

وفد نے قائد تحریک جناب الطاف حسین کے فکر و فلسفے سے متاثر ہو کر غیر مشروط طور پر ایم کیو ایم میں شمولیت کا اعلان کر دیا

کراچی۔۔۔ 10 جون 2012ء

بن قاسم ٹاؤن یونین کونسل نمبر 5 میں واقع شیدی گوٹھ میں رہائش پذیر لاسی اور خالصیلی برادری سے تعلق رکھنے والے معززین کے 25 رکنی وفد نے محمد عظیم خالصیلی اور عبدالستار خالصیلی کی سربراہی میں خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے ارکان سید شاکر علی اور جاوید کاظمی سے ملاقات کی اور قائد تحریک جناب الطاف حسین کے فکر و فلسفے سے متاثر ہو کر غیر مشروط طور پر متحدہ قومی موومنٹ میں شمولیت کا اعلان کیا۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم اور اراکین بھی موجود تھے۔ وفد کے ارکان سے گفتگو کرتے ہوئے ارکان رابطہ کمیٹی نے کہا کہ قائد تحریک جناب الطاف حسین اس ملک میں بسنے والے غریب، مظلوم و محکوم عوام کے حقوق کے حصول کے لئے جدوجہد کر رہے ہیں جنہیں 65 سالوں سے استحصالی عناصر نے اپنے اقتدار کی سیڑھی بنا رکھا ہے۔ انہوں نے کہا کہ جناب الطاف حسین کا فکر فلسفہ اپنی آب و تاب کے ساتھ پورے ملک میں پھیل رہا ہے اور یہی وجہ ہے کہ ملک بھر کے مظلوم عوام بہت تیزی کے ساتھ حق پرستی کی تحریک میں شامل ہو رہے ہیں۔ وفد نے مزید گفتگو کرتے ہوئے کہا کہ ملک کے جاگیر دار و ڈیرے اور سرمایہ دار ایم کیو ایم کی مقبولیت سے خوفزدہ ہیں اور اس لئے وہ تمام عناصر ملکر سازشوں کے ذریعے کراچی کا امن تباہ و برباد کرنے پر تلے ہیں اور بھائی کو بھائی سے لڑانے کی سازشوں میں مصروف عمل ہیں۔ انہوں نے کہا کہ ضرورت اس امر کی ہے کہ ان سازشی عناصر کی سازشوں کا خاتمہ کیا جائے یہ تب ہی ممکن ہے جب ملک کے غریب متوسط طبقے کے عوام قائد تحریک جناب الطاف حسین کی عملی جدوجہد میں ساتھ دیں۔ اس موقع پر رابطہ کمیٹی کے ارکان شاکر علی اور جاوید کاظمی نے وفد کے جذبات کو سرہاتے ہوئے ان کی ایم کیو ایم میں شمولیت کا خیر مقدم کیا اور انہیں قائد تحریک جناب الطاف حسین کی جانب سے دلی مبارکباد پیش کی۔

